



प्रेस विज्ञप्ति
(सूचना एवं जन-सम्पर्क कार्यालय,कैमूर)

संख्या :- 216

दिनांक :- 22.11..2012

अपराधिक एवं असामाजिक तत्वों पर रखें कड़ी निगाहें : मुख्य सचिव

कैमूर(भभुआ) 22 नवंबर 2012 :- कल बुधवार को देर रात तक चले विडियो कान्फ्रेंसिंग के जरिये राज्य के मुख्य सचिव अशोक कुमार सिन्हा तथा पुलिस महानिदेशक अभयानंद ने जिले की विधि व्यवस्था को लेकर जिलाधिकारी एवं आरक्षी अधीक्षक सहित वरीय पदाधिकारियों की साथ व्यापक समीक्षा की। मुख्य सचिव ने कहा कि अपराधिक एवं असामाजिक तत्वों पर कड़ी निगाहें रखें। इसमें किसी भी प्रकार की लापरवाही या ढिलाई ना हो। मालूम हो कि राज्य में हाल के दिनों में अफवाह फैलाकर असामाजिक तत्वों द्वारा घटनाओं को अंजाम देने की बात सामने आई है। राज्य में मनाए जाने वाले मुहर्रम पर्व शान्ति एवं सद्भाव के रूप में मनाने के लिए जिलाधिकारी एवं आरक्षी अधीक्षक को कई आवश्यक दिशा-निर्देश दिये। इस सम्बन्ध में डी.एम ने बताया कि मुहर्रम के अवसर पर प्रतिनियुक्त किये गये पदाधिकारी अगर अपने प्रतिनियुक्त स्थान पर अनुपस्थित पाये गये तो उन पर कड़ी कार्रवाई की जायेगी। उन्होंने बताया कि जिले के वरीय पदाधिकारियों को पर्व के दौरान भ्रमण कर प्रतिनियुक्त पदाधिकारियों की गतिविधियों का रिपोर्ट देने को कहा है। असामाजिक तत्वों को भी चिन्हित भी किया जा रहा है तथा आवश्यकता पड़ने पर उनकी गिरफ्तारी भी की जा सकती है। इस विडियो कान्फ्रेंसिंग में डी.एम. जय सिंह, एस.पी. उमाशंकर सुधांशु, अपर समाहर्ता अब्दुल मन्नान, सहित कई वरीय पदाधिकारी मौजूद थे।